

خانپور میں شہدائے کربلا کے چہلم کے جلوس میں دھماکے پر جناب الطاف حسین کا اظہارِ مذمت

دھماکے میں متعدد عزا داران حسین کی شہادت اور زخمی ہونے پر دلی تعزیت و ہمدردی کا اظہار

لندن۔۔۔ 15، جنوری 2012ء

متحدہ قومی موومنٹ کے قائد جناب الطاف حسین نے رحیم یار خان کے علاقے خانپور میں شہدائے کربلا کے چہلم کے موقع پر نکلنے والے جلوس میں دھماکے کی سخت ترین الفاظ میں مذمت کی ہے اور اس کے نتیجے میں متعدد عزا داران حسین کی شہادت اور زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ شہدائے کربلا کے چہلم کے موقع پر نکلنے والے جلوس میں دھماکہ کر نیوالے دہشت گرد حسینیت کے خلاف اور یزیدیت کے پیروکار ہیں جو جہالت کے اندھیروں میں گم ہیں۔ انہوں نے کہا کہ شہدائے کربلا کے جلوس میں دھماکہ بزدلانہ کارروائی ہے جس کی جتنی بھی مذمت کی جائے وہ کم ہے۔ انہوں نے ہم دھماکے میں شہید ہونے والے عزا داران حسین کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ انہوں نے زخمی عزا داران حسین کی جلد و مکمل صحت یابی کیلئے دعا بھی کی۔ جناب الطاف حسین نے حکومت پنجاب سے مطالبہ کیا کہ خانپور میں دھماکے کا سختی سے نوٹس لیا جائے، اس کی غیر جانبدارانہ تحقیقات کرائی جائے اور دھماکے میں شہید و زخمی افراد کی فی الفور مالی اعانت کو یقینی بنائی جائے۔

قائد تحریک جناب الطاف حسین کی ہدایت پر حق پرست صوبائی وزیر برائے انفارمیشن ٹیکنالوجی رضا ہارون نے انفارمیشن ٹیکنالوجی کی جانب سے آئی ٹی میڈیا سٹی کراچی پروجیکٹ کو دنیا کی کم عمر ترین مائیکروسوفٹ پروفیشنل ارفع کریم آئی ٹی میڈیا سٹی پروجیکٹ کے نام سے منسوب کرنے کا اعلان، اعلامیہ

کراچی:۔۔۔ 15 جنوری، 2012ء

حق پرست صوبائی وزیر برائے انفارمیشن ٹیکنالوجی رضا ہارون نے قائد تحریک جناب الطاف حسین کی ہدایت پر انفارمیشن ٹیکنالوجی کی جانب سے آئی ٹی میڈیا سٹی کراچی پروجیکٹ کو دنیا کی کم عمر ترین مائیکروسوفٹ پروفیشنل ارفع کریم آئی ٹی میڈیا سٹی پروجیکٹ کے نام سے منسوب کرنے کا اعلان کیا ہے۔ یہ اعلان انہوں نے وزارت انفارمیشن ٹیکنالوجی کے تحت جاری ہونیوالے اعلامیہ میں کیا۔ اعلامیہ کے مطابق ارفع کریم رندھاوا ایک پاکستانی طالب علم تھیں جنہوں نے 2004ء میں صرف نو سال کی عمر میں دنیا کی کم ترین مائیکروسوفٹ سائٹیفکڈ پروفیشنل (MCPS) بننے کا اعزاز حاصل کیا۔ اعلامیہ میں مزید بتایا ہے کہ آئی ٹی میڈیا سٹی حکومت سندھ کے آئی ٹی ڈیپارٹمنٹ کا ایک پروجیکٹ ہے جو جدید تقاضوں سے ہم آہنگ اور بین الاقوامی سطح کے مطابق کراچی میں بنایا جا رہا ہے۔

فیصل آباد سے تعلق رکھنے والی دنیا کی کم عمر ترین مائیکروسوفٹ پروفیشنل ارفع کریم رندھاوا کے انتقال پر رابطہ کمیٹی کا اظہارِ تعزیت
ارفع کریم کو فیصل آباد کے مقامی قبرستان میں سپرد خاک کر دیا گیا
نماز جنازہ و تدفین میں ایم کیو ایم لاہور، فیصل آباد زون کمیٹی کے انچارج شاہین انور گیلانی، منور حفیظ اور زونل کمیٹیوں کے ذمہ داران اور کارکنان نے شرکت کی

لاہور:۔۔۔۔ 16 جنوری، 2012ء

متحدہ قومی موومنٹ کی رابطہ کمیٹی نے فیصل آباد سے تعلق رکھنے والی دنیا کی کم عمر ترین مائیکروسوفٹ پروفیشنل ارفع کریم رندھاوا کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین) دریں اثناء ارفع کریم کی نماز جنازہ ڈی گراؤنڈ میں ادا کی گئی۔ نماز جنازہ و تدفین میں ایم کیو ایم لاہور اور فیصل آباد زونل کمیٹیوں کے انچارج شاہین انور گیلانی، منور حفیظ اور زونل کمیٹیوں کے ذمہ داران و کارکنان نے شرکت کی۔ بعد ازاں انہوں نے ارفع کریم رندھاوا و مرحومہ کے والد سے ملاقات کر کے مرحومہ کے انتقال پر قائد تحریک جناب الطاف حسین کی جانب سے تعزیتی پیغام پہنچایا اور کچھ دیر اگلے ہمراہ رہے۔ انہوں نے مرحومہ کی مغفرت اور درجات کی بلندی سمیت لواحقین کیلئے صبر جمیل کی دعا بھی کی۔

پاکستان کی ترقی و خوشحالی کا راستہ صوبہ سندھ سے ہو کر گزرتا ہے، اشفاق منگی

20 جنوری کو سکھر میں ہونے والا جلسہ عام سندھ کے مستقل باشندوں میں پیار، محبت اور امن کے چراغ روشن کریگا
سکھر کے جناح میونسپل اسٹیڈیم میں ہونے والے جلسہ عام کے سلسلے میں پوسی نمبر 15-A، 14A، 11A، پوسی 10-A انجن شیڈ محلہ، پوسی 16 محلہ بہاری
کالونی اور پوسی 13 نیو پنڈ میں منعقد کارنزمینٹنگوں سے رابطہ کمیٹی، آئی ایس ٹی سی اور سکھرزول کمیٹی کے اراکین کا خطاب
کارنزمینٹنگوں میں نوجوانوں، بزرگوں، خواتین کے علاوہ بندھانی اور میرانی برادریوں کی شخصیات اور افراد نے بڑی تعداد
میں شرکت کی اور جلسہ عام کو تاریخ ساز کامیابی سے ہمکنار کرانے کے عزم کا اظہار کیا
سکھر۔۔۔ 15، جنوری 2012ء

ایم کیو ایم کے زیر اہتمام 20 جنوری کو سکھر کے جناح میونسپل اسٹیڈیم میں ہونے والے ”خوشحال سندھ، مضبوط پاکستان“ جلسہ عام کے سلسلے میں کارنزمینٹنگوں اور عوامی رابطہ مہم کا
سلسلہ جاری ہے جبکہ جلسہ عام کیلئے عوام کا کارکنان کا جوش و خروش قابل دید ہے۔ ایم کیو ایم سکھرزول کے تحت جلسہ عام کے سلسلے میں گزشتہ روز پوسی نمبر 15-A، 14A، 11A،
پوسی 10-A انجن شیڈ محلہ، پوسی 16 محلہ بہاری کالونی اور پوسی 13 نیو پنڈ میں کارنزمینٹنگوں کا انعقاد کیا گیا۔ جن سے ایم کیو ایم کی رابطہ کمیٹی کے رکن اشفاق منگی، ایم کیو ایم اندرون
سندھ تنظیمی کمیٹی کے جوائنٹ انچارج حق پرست صوبائی وزیر نثار پنہور، اراکین وحید، یاور فیصل، ایم کیو ایم سکھرزول کے زول انچارج قطب الدین، زول کمیٹی کے اراکین نصرت
عزیز، نعیم قریشی، دیوان چند چاولہ، رحمت علی الطانی اور حاجی نور محمد نے خطاب کیا۔ کارنزمینٹنگوں میں نوجوانوں، بزرگوں، خواتین کے علاوہ بندھانی اور میرانی برادریوں کی
شخصیات اور افراد نے بھی بڑی تعداد میں شرکت کی اور جلسہ عام میں بھرپور شرکت کر کے اسے کامیابی سے ہمکنار کرانے کے عزم کا اظہار کیا۔ کارنزمینٹنگوں سے خطاب کرتے
ہوئے رابطہ کمیٹی کے رکن اشفاق منگی اور دیگر نے کہا کہ پاکستان کی ترقی و خوشحالی کا راستہ صوبہ سندھ سے ہو کر گزرتا ہے اور صوبہ سندھ کی ترقی و خوشحالی پاکستان کی ترقی و خوشحالی ہے
۔ انہوں نے کہا کہ ایم کیو ایم مظلوم قومیتوں کے حقوق کیلئے جو آواز بلند کر رہی ہے اس آواز میں بھی ملک کی مضبوطی کا راز چھپا ہوا ہے کیونکہ ملک کی تمام مظلوم قومیتوں کو ان کے
حقوق دینے سے وفاق، جمہوریت اور ملک مزید استحکام سے دوچار ہوں گے۔ انہوں نے کہا کہ جو عناصر ملک میں نئے صوبوں کے قیام کی بحث کر رہے ہیں اور سندھ کی تقسیم
کر رہے ہیں وہ عوام کو گمراہ کر رہے ہیں، سندھ کے مستقبل باشندے تقسیم نہیں چاہتے بلکہ اپنے درمیان پیار، محبت، بھائی چارے کی فضا کو پروان چڑھانا چاہتے ہیں۔ انہوں نے
کہا کہ سرائیکی، ہزارے وال صوبوں کا قیام وہاں کے عوام کی اکثریت کا مطالبہ ہے اور کہیں بھی اکثریت کو نظر انداز کرنے کے مثبت نتائج برآمد ہوتے نہیں دیکھے گئے ہیں۔ انہوں
نے کہا کہ سکھر میں ہونے والا جلسہ عام انشاء اللہ تعالیٰ سندھ کے مستقل باشندوں میں پیار، محبت اور امن کے چراغ روشن کرے گا اور ان کے درمیان پیدا کی گئی غلط فہمیوں کا خاتمہ
کر کے انہیں ایک لڑی میں پرودیا اور اس کے بعد کوئی بھی سازشی عناصر اس عظیم اتحاد کو پارہ پارہ کرنے کی اگر جسارت کریگا تو سندھ کے مستقل باشندے اس کا محاسبہ کرنے کیلئے
کھڑے ہوں گے۔ اشفاق منگی اور دیگر مقررین نے کارنزمینٹنگوں کے شرکاء سے اپیل کی کہ وہ سکھر کے جلسہ عام میں زیادہ سے زیادہ تعداد میں شرکت کریں اور اسے تاریخ
ساز کامیابی سے ہمکنار کر لیں۔

ایم کیو ایم سکھرزول کے زیر اہتمام کل بروز پیر خواتین کا اجتماع ہوگا، ایم کیو ایم کے قائد الطاف حسین خطاب کریں گے

اجتماع سکھر کے بلدیہ کمپلیکس کے ساتھ واقع جوہر پارک میں دوپہر 2 بجے منعقد ہوگا،

سکھرزول کے تمام علاقوں سے تعلق رکھنے والی خواتین شرکت کریں گے

سکھر۔۔۔ 15 جنوری 2012ء

ایم کیو ایم سکھرزول کے زیر اہتمام کل بروز پیر خواتین کا اجتماع ہوگا۔ اجتماع سے ایم کیو ایم کے قائد جناب الطاف حسین خطاب کریں گے۔ خواتین کا یہ اجتماع سکھر کے بلدیہ
کمپلیکس کے ساتھ واقع جوہر پارک میں دوپہر 2 بجے منعقد ہوگا اور اس میں سکھرزول کے تمام علاقوں سے تعلق رکھنے والی خواتین شرکت کریں گی۔ ایم کیو ایم سکھرزول شعبہ
خواتین کی جانب سے خواتین کے اجتماع کے انتظامات کو حتمی شکل دی جا رہی ہے۔

جناب الطاف حسین ملک میں رائج فرسودہ جاگیردارانہ، وڈیرانہ نظام کا خاتمہ کر کے
خواتین کے حقوق کو عملی طور پر تحفظ فراہم کرنا چاہتے ہیں، ہیر سوہو، ناہید بیگم، عابدہ سیف
20 جنوری کو سکھر میں ہونے والے جلسہ عام کی تاریخ ساز کامیابی جناب الطاف حسین اور ایم کیو ایم پر اعتماد کا مظہر ہوگی،
گھونگی، سرحد اور ڈھرکی میں خواتین کی کارنر میٹنگ کے اجتماع سے اظہار خیال

سکھر:۔۔۔۔۔ 15، جنوری 2012ء

متحدہ قومی موومنٹ انڈرون سندھ تنظیمی کمیٹی کی اراکین و حق پرست اراکین سندھ اسمبلی محترمہ ہیر سوہو، محترمہ ناہید بیگم اور آئی ایس ٹی کی رکن عابدہ سیف نے کہا ہے کہ 20
جنوری کو سکھر میں ہونے والے جلسہ عام کی تاریخ ساز کامیابی جناب الطاف حسین اور ایم کیو ایم پر اعتماد کا مظہر ہوگی، سندھ بھر کے حق پرست عوام، مائیں، بہنیں جلسہ عام میں بھرپور
تعداد میں شرکت کر کے ثابت کر دیں گیں کہ وہ جناب الطاف حسین کے ساتھ ہیں۔ ان خیالات کا اظہار انہوں نے گھونگی، سرحد اور ڈھرکی میں خواتین کی کارنر میٹنگ کے اجتماع
سے اظہار خیال کرتے ہوئے کیا۔ اس موقع پر ایم کیو ایم گھونگی، سرحد اور ڈھرکی شعبہ خواتین کی انچارج وارا کین کے علاوہ کارکنان و عوام کی کثیر تعداد موجود تھی۔ انہوں نے کہا کہ
ایم کیو ایم ایک انقلابی تحریک ہے اور اس کا سیاست میں آنے کا مقصد اقتدار کا حصول نہیں بلکہ عوام کی خدمت ہے، ایم کیو ایم ملک کی واحد جماعت ہے جس نے ملک کے ایوانوں
میں غریب، متوسط طبقے سے تعلق رکھنے والے پڑھے لکھے کارکنان کو عوام کی خدمت کیلئے پہنچایا۔ انہوں نے کہا کہ قائد تحریک جناب الطاف حسین کی حق پرستانہ جدوجہد سے خائف
جاگیردارانہ نظام اور موروثی سیاست کے حامی افراد نے ایم کیو ایم کے خلاف سازشوں کا سلسلہ شروع کر رکھا ہے ہمیں انکی سازشوں کو ناکام بنانے کیلئے اتحاد کا مظاہرہ کرنا پڑے
گا۔ انہوں نے کہا کہ خواتین اپنی بچیوں کو تعلیم کے زیور سے آراستہ کریں تاکہ اپنے ملک و قوم کی خدمت کر سکیں اور پڑھی لکھی خواتین اسمبلیوں میں پہنچ کر خواتین کے حقوق کی
جدوجہد میں شامل ہو سکیں۔ انہوں نے کہا کہ قائد تحریک جناب الطاف حسین ملک میں رائج فرسودہ جاگیردارانہ، وڈیرانہ اور سردارانہ نظام کا خاتمہ کر کے خواتین کے حقوق کو عملی طور
پر تحفظ فراہم کرنا چاہتے ہیں اور خواتین قائد تحریک جناب الطاف حسین بھائی کے قافلہ حق پرستی میں ہر اول دستہ کا کردار ادا کرنے کیلئے تیار ہیں۔ انہوں نے مزید کہا کہ حق پرستی کے
فکر و فلسفہ اور نظریہ کو پھیلنے سے دنیا کی کوئی طاقت نہیں روک سکتی اور 20 جنوری کا جلسہ ملک اور قوم کو استحکام فراہم کرے گا اور جمہوریت کے تسلسل اور ملک کی ترقی و خوشحالی کے
لئے نئی راہیں ہموار کرے گا۔ اس موقع پر انہوں نے عوام سے اپیل کی کہ وہ 20 جنوری جلسہ عام میں زیادہ سے زیادہ شریک ہو کر جلسہ کو کامیابی سے ہمکنار کرائیں۔

ایم کیو ایم لائڈھی سیکٹر کے زیر اہتمام پہلا آل پاکستان فاروق بیگ شہید فٹبال ٹورنامنٹ کا انعقاد

ٹورنامنٹ کا فائنل میچ باچا خان شہید فٹبال ٹیم اور کراچی واٹر سیورٹی بورڈ فٹبال ٹیم کے درمیان کھیلا گیا

حق پرست منتخب نمائندوں نے ریفریز، کھلاڑیوں، کنسٹریٹر میں میڈل اور شیلڈز تقسیم کیں اور رزراپ اور وزٹیم کو ٹرافیاں پیش کیں

کراچی:۔۔۔۔۔ 15 جنوری 2012ء

ایم کیو ایم لائڈھی سیکٹر کے زیر اہتمام پہلا ”آل پاکستان فاروق بیگ شہید فٹبال ٹورنامنٹ“ حبیب گراؤنڈ عقب خواتین مرکز لائڈھی نمبر 5 میں منعقد ہوا جو 7 یوم تک جاری رہا
۔ فٹبال ٹورنامنٹ میں ملک کی نامور و معروف فٹبال ٹیموں نے حصہ لیا۔ ٹورنامنٹ کا فائنل میچ گزشتہ روز باچا خان شہید فٹبال ٹیم (کوئٹہ چمن) اور کراچی واٹر سیورٹی بورڈ فٹبال ٹیم
کے درمیان کھیلا گیا جس میں باچا خان شہید فٹبال ٹیم (کوئٹہ چمن) شاندار کارکردگی کے مظاہرے کے ساتھ فاتح قرار پائی۔ ٹورنامنٹ کے اختتام پر حق پرست صوبائی وزیر شیخ محمد
افضل، رکن قومی اسمبلی آصف حسین، رکن سندھ اسمبلی سید خالد احمد، ایم کیو ایم کراچی تنظیمی کمیٹی کے انچارج حماد صدیقی وارا کین نے ریفریز، کھلاڑیوں، کنسٹریٹر، میں میڈل اور
شیلڈز تقسیم کیں اور رزراپ اور وزٹیم کو ٹرافیاں پیش کیں۔ اس سے قبل ایم کیو ایم لائڈھی سیکٹر اور شاہ فیصل سیکٹر کے درمیان نمائشی فٹبال میچ کھیلا گیا جس میں شاہ فیصل سیکٹر کی فٹبال ٹیم
فاتح قرار پائی۔ ٹورنامنٹ کی اختتامی تقریب سے خطاب کرتے ہوئے حق پرست منتخب نمائندوں نے کہا کہ نصابی اور غیر نصابی سرگرمیوں کا فروغ معاشرے میں مثبت تبدیلیوں کا
جنم دیتا ہے اور ایم کیو ایم کھلاڑیوں کی ہمیشہ نہ صرف حوصلہ افزائی کرتی رہی ہے۔

ایم کیو ایم کے سگو اور کارکنان سے رابطہ کمیٹی کا اظہار تعزیت

کراچی۔۔۔۔15 جنوری 2012ء

متحدہ قومی موومنٹ کی رابطہ کمیٹی کے اراکین نے ایم کیو ایم فیڈرل بی ایریا سیکٹر یونٹ 152 کے کارکن مرزا عارف بیگ کی والدہ محترمہ شہناز بیگم، ایم کیو ایم کورنگی سیکٹر یونٹ 72 کے کارکن محمد نعیم عباسی کے والد نور محمد کے انتقال پر افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحوم کے تمام لواحقین سے دلی تعزیت و ہمدردی کا اظہار کیا ہے۔ رابطہ کمیٹی نے اللہ تعالیٰ کے حضور دعا کی کہ مرحوم کو اپنی جو رحمت میں اعلیٰ مقام عطا فرمائے اور لواحقین کو یہ صدمہ برداشت کرنے کا حوصلہ نصیب کرے۔ (آمین)

عوام کی بے لوث خدمت کرنا متحدہ قومی موومنٹ کا نصب العین ہے، سید وسیم حسین، سراج راجپوت

20 جنوری کو سکھر جلسہ عام خوشحال سندھ، مضبوط پاکستان کا ضامن ہوگا

نواب شاہ یوسی 8 مریم روڈ پر ایک بڑی کارز میٹنگ سے اظہار خیال

نواب شاہ:۔۔۔۔15 جنوری، 2012ء

متحدہ قومی موومنٹ کے زیر اہتمام 20 جنوری کو سکھر میں ہونے والے جلسہ عام کے حوالے سے نواب شاہ زون میں سرگرمیاں زور و شور سے جاری ہیں، اس ضمن میں مختلف مقامات پر کارز میٹنگز کا انعقاد کیا جا رہا ہے اور عوامی رابطہ ہم کے ذریعے لوگوں کو جلسہ عام میں شرکت کی دعوت دی جا رہی ہے۔ اس سلسلے میں یوسی 8 مریم روڈ پر ایک بڑی کارز میٹنگ منعقد ہوئی جس میں حق پرست رکن سندھ اسمبلی سید وسیم حسین، اندرون سندھ تنظیمی کمیٹی کے رکن سراج راجپوت، زونل انچارج شیراز مسعود نے اظہار خیال کیا، کارز میٹنگ میں اندرون سندھ تنظیمی کمیٹی و زونل کمیٹی کے اراکین، یونٹس کے ذمہ داران و کارکنان اور عوام نے بڑی تعداد میں شرکت کی۔ کارز میٹنگ سے خطاب کرتے مقررین نے خطاب کرتے ہوئے کہا کہ عوام کی بے لوث خدمت کرنا متحدہ قومی موومنٹ کا نصب العین ہے، عوام سکھر کے جلسہ عام میں بھرپور شرکت کریں، سندھ دھرتی کے مستقبل آباد باشندے متحد ہیں، ایم کیو ایم کے خلاف منفی پروپیگنڈے کو نیوالے سندھ دھرتی کے سچے خیر خواہ نہیں ہو سکتے، سندھ دھرتی کی ترقی و خوشحالی اور عوام میں اتحاد و یگانگت پیدا کرنے کے لئے قائد تحریک جناب الطاف حسین کی قیادت میں حق پرستانہ جدوجہد جاری ہے، انہوں نے کہا کہ 20 جنوری کا جلسہ خوشحال سندھ، مضبوط پاکستان کا ضامن ہوگا، ایم کیو ایم کی روایت رہی ہے کہ وہ اپنے ہی قائم کردہ ریکارڈ کو مزید بہتر کرتی ہے، لہذا یہ جلسہ عام بھی شرکاء کی تعداد کے حوالے سے ایک نیاریکارڈ قائم کریگا۔

☆☆☆☆☆